

مولانا محمد عبید اللہ خان عقیف، صدر مدرس

الاستفتاء

مسجد چینیا نوالی لاہور

غیر مشفق باپ کی ولایت کا حکم

بخدمت جناب مولانا صاحب۔ السلام علیکم ورحمۃ اللہ۔
سوال: کیا فرماتے ہیں علمائے دین کہ ایک شخص نے اپنی بیوی کو عرصہ سال سے معلقہ کر رکھا ہے، اس کی دو لڑکیاں ہیں جن کی کفالت ان کی ماں کر رہی ہے، اب شادی کے لائق ہیں۔ باپ مہر ہے کہیں ان کی شادی اپنی مرضی سے کروں گا جب کہ لڑکیاں اور ان کی والدہ اس کی ولایت کو تسلیم نہیں کرتیں۔ اب فرمائیے کیا ہونا چاہیے۔ بینا یا استدلال و قوجروا۔

(سائل مولانا ابراہیم ناظم اعلیٰ جمعیت اہل حدیث ضلع قصور)

الجواب بعون الوهاب ومنہ المصدق والمصواب بشرط است سوال بشرط صحت کاتب واضح ہو کہ فقہائے اسلام کے نزدیک ولی کی ولایت ولیہ (باکرہ ہو یا ثیبہ) کے حق میں شفقت اور اس کی خیر خواہی پر مبنی ہے۔ یعنی اگر ولی کے گوشہ دل میں اپنی ولیہ (ذیر ولایت باکرہ یا ثیبہ) کے لیے شفقت اور خیر خواہی کا جذبہ مادہ موجب نہ ہو تو وہ ولی جہد الاختیار ہے ورنہ وہ ولیہ کے حق میں ولی سیئی الاختیار ہوگا، اور سیئی الاختیار ولی ولایت کے استحقاق سے شرعاً محروم الاختیار ہوتا ہے، جیسا کہ ولی کے تسمیہ میں بھی اس کے مقصود پر تنبیہ ہے ہوا بالغ العاقل الذی لو ناسقاً علی المذہب ما لویکن متہکا

رد المحتار مع حاشیہ ص ۳۲۔

اور طحاوی میں ہے:

قولہ ما لویکن متہکا الا ولی ان یزید او سیئی الاختیار مجاہد

اؤفستقا۔

اور پھر سیئی الاختیار کی تفصیل میں طحاوی لکھتے ہیں:

وانظاہر اقمہا لامتحان العتق اما طہوع اوسفہ او غیر ذلک کذا

فی الفتاویٰ السنذیریہ ص ۳۴ طبع دہلی۔

یعنی اگر باپ یا دادا، ذاتی اغراض، کم عقلی وغیرہ کی وجہ سے اپنی ولیہ کا روشن مستقبل
مذموم نہ رکھیں، تو ان کی ولایت کا عدم قرار پاتی ہے۔

ہدایہ میں ہے، ولما ما ذکرنا من تحقق الحاجة ووقوع الشفقة صفحہ ۳۱۶

جلد دوم۔ فتاویٰ غیاثیہ میں ہے الاب اشفق ما لم یکن مفسداً
او خائفاً او متہتکاً کذا فی الفتاویٰ السنذیریہ ص ۲۲ یعنی باپ اپنی بیٹی کے حق
میں زیادہ شفیق اور اس کا خیر خواہ ہوتا ہے بشرطیکہ وہ مفسد، خائن اور لافغان کرنے والا
نہ ہو۔

لہذا معلوم ہوا کہ جب باپ اپنی لڑکی کے حق میں اپنے پہلو میں نرم گوشہ رکھتا ہو تو
پھر اس کی ولایت کو چینج نہیں کیا جاسکتا۔ ورنہ وہ اپنی لڑکی کے بارے میں حق ولایت کے
استحقاق سے محروم ہو جاتا ہے فقہار کی مذکورہ بالا فقہیات کی تائید درج ذیل حدیث سے
بھی ہوتی ہے۔

ومن طریقہ الطبذانی فی الاوسط باسناداً أخر عن ابن عباس لا نکاح
الابوی موشیلاً او سلطان کذا فی فتح الباری۔ وتختف الاخوذی موشیلاً کہ نکاح
یا تو خیر خواہ ولی کی اجازت سے شرعاً منع ہوتا ہے یا پھر بادشاہ کی اجازت سے۔

فقہاء کرام اور پھر حضرت ابن عباسؓ کی اس حدیث کے مطابق جید الاختیار ولی میں شرعاً
دو شرطیں کا پایا جانا ناگزیر ہے۔ اول یہ کہ وہ اپنی ولیہ کے حق میں سب سے زیادہ شفیق
اور اس کا پورا خیر خواہ ہو۔ ثانی یہ کہ وہ عاقل بالغ مرد ہو۔ بالفاظ دیگر جس باپ میں یہ دونوں
شرطیں یا کوئی ایک شرط مفقود ہوگی تو وہ جید الاختیار ولی کے علی الرغم سببی الاختیار ولی ٹھہرے گا۔
اور اس صورت میں اس کا حق ولایت کا عدم ہوگا۔

چونکہ سوال کی خط کشیدہ عبارت سے بظاہر یہی متبادر ہے کہ وہ اپنی لڑکیوں کے حق
میں شفقت سے کور ہے ورنہ اس کی لڑکیاں اس سے باغی نہ ہوتیں۔ کما لا
یخفى علی من لہ ادنی مدایة۔

لہذا فقہاء کرام اور مذکورہ صدر حدیث کے مطابق ان لڑکیوں کا باپ ان کا ولی نہیں رہا۔
پس ان لڑکیوں کی ولایت اور خیر خواہی کا مسئلہ اس کے متعلقہ

کونسل کے چیرمین یا پھر گاؤں کی پنچایت کے ذریعہ کسی دانا اور مخلص رشتہ دار کو ولی مقرر کر کے اپنی لڑکیوں کا نکاح پڑھا سکتی ہے اور یہ نکاح شرعاً صحیح نکاح ہوگا۔ سچا پنچہ امہ البالولید محمد بن احمد ابن رشد مالکی رقم طراز ہیں۔

الموضع الرابع: فی عضل الاولیاء) وانفقوا علی انہ لیس للولی ان یفضل

ولیتہ اذا دعت الی کفوعه وبعداق مثلها) اذا ترفع امرها الی

السلطان فیزوجها ماعد الا اب۔ یدایتہ للبعثہ (۳۱)

فیصلہ: بہتر تو یہ ہے کہ دونوں روٹھے ہوئے میاں بیوی اپنی لڑکیوں کے روشن مستقبل کے پیش نظر باعزت اور پر امن سمجھوتہ کر لیں۔ اگر اس روٹھے ہوئے جوڑے نے وہ ٹھے رہنے کی قسم کھاکھی ہے تو اپنی لڑکیوں کے ہاتھ پہلے کرنے کے بعد پھر روٹھ جائیں۔ اس کا ایک تو یہ فائدہ ہوگا کہ ماں کی مرضی کے تحت پڑھائے گئے لکھنوں کے بعد لڑکیاں اپنے باپ کی اتقامی اور قانونی چارہ جوئی کے تجویزوں سے محفوظ رہ سکیں گی۔ ورنہ ممکن ہے کہ باپ اس اقدام کو اپنی عزت کا سوال بنا لے۔ دوسرا یہ کہ حدیث لانکاح الابیعوی کے عمومی حکم پر ذاتی اغراض کا غبار نہ پڑے گا۔ اگر میاں صلح کے لیے کسی طرح بھی صلح نہ کرے تو پھر لڑکیوں کی والدہ مذکورہ بتائے گئے طریقہ کے ساتھ اپنی لڑکیوں کا نکاح پڑھا سکتی ہے لیکن یہ بھی یاد رہے کہ یہ جواب صرف بشرط صحت سوال ہے یعنی جب لڑکیوں کے والد نے اپنے اختیار سے لڑکیوں کی کفالت سے ہاتھ کھینچا ہو اگر بیوی اور بھاری کی پیدا کردہ ناجائز اور ناقابل برداشت مجبوریوں کے تحت لڑکیوں کے والد نے ان کی اور ان کی ماں کی کفالت سے ہاتھ کھینچنا ہو تو پھر اس کی اجازت کے بغیر کسی طرح بھی یہ نکاح صحیح اور جائز نہ ہوں گے۔ یہ اور بات ہے کہ فقہاء حنفیہ نے باکرہ بالغہ کو اس کے ولی کی اجازت کے علی الرغم اجازت دی ہوئی ہے۔ ان کا یہ فتویٰ نہ صرف کتاب و سنت کی نصوص صریحہ کے خلاف جاتا ہے بلکہ اسلامی معاشرہ کی پرانہ گندگی کا بھی سبب بنتا ہے۔ یعنی عدالتوں سے نام نہاد غیر شرعی اجازت کے ذریعہ زنا کی سوسلا افزائی کی جاتی ہے۔